

1293

சிவமயம்

பெரியார் அர்ச்சுன மாலை

ஞாயகார்த்த வெளியீடு

1972

R
294.5
மாமா

294.5
பெரியார்

ஓ
சிவமயம்

பெரியார் அர்ச்சனை மால

122743

தேசிய நூலகப் பிரிவு
மாநகர நூலக சேவை
யாழ்ப்பாணம்.

வேலுப்பிள்ளை உமாபதி

நூபகார்த்த வெளியீடு

1972

அச்சுப்பதிவு

ஸ்ரீ காந்தா அச்சகம், யாழ்ப்பாணம்.

294-5

பொருளடக்கம்

1. திருவள்ளுவர் அர்ச்சனைமலை	3
2. ஸ்ரீ இராமதிருஷ்ணர் அர்ச்சனைமலை	6
3. அன்னை சாரதாதேவி அர்ச்சனைமலை	12
4. சுவாமி விவேகானந்தர் அர்ச்சனைமலை	19
5. யோகர் சுவாமி அர்ச்சனைமலை	25
6. ஸ்ரீ ரமணதேவர் அர்ச்சனைமலை	30
7. சுவாமி இராமதாஸர் அர்ச்சனைமலை	36
8. சுவாமி சிவானந்தர் அர்ச்சனைமலை	42
9. அன்னை கிருஷ்ணபாய் அர்ச்சனைமலை	46

தகர நூலக சேவை
யாழ்ப்பாணம்;

பதிப்புரை

இச்சிறு நூலில் அடங்கிய அர்ச்சனை மலைகள் இற்றைக்கு இருபது, முப்பது வருடங்கட்கு முன் இயற்றப்பட்டவை. குறித்த மகான்களின் பிறந்த தின விழாக்களில் இறுதி வழிபாடாக ஒதி அர்ப்பணஞ் செய்யப்பெற்றன. இன்றும் அவ்விழாக்கள் நடைபெறும் வேளைகளில் பக்தி விசுவாசத்துடன் பாடப்பெறுகின்றன. சென்ற தைமாசத்தில் நடந்த குருபூசை யொன்றில் அதற்குரிய அர்ச்சனைமலை உள்ளத்தை உருக்கும் வகையில் ஒதப்பட்டதை முதன்முறையாகக் கேட்ட ஒரு பக்தர், “இப்பாமலை யாரால் இயற்றப்பட்டது? ...”, “எப்போ இயற்றப்பட்டது? ...”, “அச்சுப்பிரதிகள் கிடைக்குமா? ...” என்று ஆர்வத்துடன் கேட்டாராம். இதே கேள்விகளை முன்னரும் பலர் கேட்டதை நாம் நன்கு அறிவோம். இம்மலைகளைப் பெரியார்களின் ஆகி முன்னின்று இயற்றியவர் பக்தர் திரு. க. இராமச்சந்திரன் அவர்கள். தமது சொந்த சாதனைக்காகப் பாடப்பெற்ற இப்பாடல்கள் தமது பிள்ளைகட்கும் நெருங்கிய அத்யாத்ம அன்பர்கட்கும் மாத்திரம், அதாவது ஆன்மீக சாதகர்கட்கு மாத்திரம், பிரயோசனப்பட்டால் போதுமென்று எண்ணி தனிநூல் வடிவில் அச்சாகி வெளியேற்றுவதில் எந்தவித ஆர்வமும் அவர் கொண்டிருக்கவில்லை.

அவர் து எழுபத்தேழாவது வயதில் இப்பாமலைகள் நூல் வடிவில் வெளிவர அயராது முயற்சி எடுத்தனர் கொழும்பு சத்தங்க அங்கத்தினர். அச்சங்க அன்பர்களால் “குருக்கள்” என்று மதிப்புடன் அழைக்கப்படுபவரான திரு. உ. கந்தசாமி அவர்கள் அண்மையில் சிவபதம் அடைந்த அவரது தந்தையார்


திரு. வேலுப்பிள்ளை உமாபதி அவர்களின் நீனைவுமல ராக இந்நூலை அச்சேற்றி அன்பளிப்பாக அடியாருக்கு வழங்க ஆர்வத்துடன் முன்வந்தபோது ஆக்கியோன் மகிழ்வுடன் உடன்பட்டார். இவ்விருவருக்கும் எங்கள் சத்சங்கத்தின் நன்றி என்றென்றும் உரித்தாகுக.

அன்பர் திரு. இராமச்சந்திரன் அவர்கள் தமிழில் அர்ச்சனைமலைகள் ஆக்கியுள்ள போதிலும் தமது நித்திய சாதனையில் வடமொழி அர்ச்சனைகளான ஸ்ரீ லலிதா த்ரிசதீ, ஸ்ரீ லலிதா அஷ்டோத்தர — சத நாமாவளிகட்கும் முக்கிய இடம் அளிக்கிறார். சமய வாதிக்கும் சமய வாணருக்குமிடையே உள்ள வித்தியாசத்தை இங்கே காண்கின்றோம்.

இந்த அர்ச்சனைமலைகளில் குறித்த பெரியார்களின் வரலாற்றுச் சுருக்கமும் உபதேசங்களின் சாரமும் எனிய இனிய நடையில் அமைந்துள்ளன. எனவே இவற்றைப் பக்தி சிரத்தையுடன் பாராயணஞ் செய்யும் அடியார்களின் உள்ளத்தில் அந்த உன்னத கருத்துக்களெல்லாம் பதிந்து உய்கதிக்கு வழிகாட்டும் என்பது திண்ணம். இந்நூலானது எதிர்பாராத முறையில் ஸ்ரீ யோகர்சுவாமி அவர்களின் நூற்றாண்டு விழா நடக்கும் வேளையில் அவர் அர்ச்சனைமலை நடு நாயகமாக அமைய பிரசுரிக்கப்படுவது அவரின் திருவருளை நமக்கு நினைவூட்டுகின்றதெனலாம்.

கொழும்பு.
3-6-1972.

கொழும்பு சத்சங்கம்.



திருவள்ளுவர்

திருவள்ளுவர் அர்ச்சனைமாலை


தெய்வப் புலமைத் திருவள் ளுவராம்
 மெய்வைத்த வேத விளக்கே போற்றி!
 உருவெழில் நான்முகன் நாயனார் தேவர்
 மருமுதற் பாவலர் மாதானு பங்கி
 பெருநா வலரெனும் பெயர்நலந் தாங்கி
 குருவுரு வாய்வந்த குணக்கடல் போற்றி!
 புத்தர் தோன்றிய புனிதநா னைத்தொடர்
 உத்தம அனுடத் துதித்தனை போற்றி!
 மாசறு சுற்பின் வாகுகி யோடு
 இல்லற மாகிய நல்லறம் பேணி
 வையத்தில் வாழ்வாங்கு வாழ்ந்ததன் பின்னர்
 தெய்வநிலை பெற்ற தேவே போற்றி!
 பொய்யா மொழியாய் பொதுமறை தானாய்
 பெருந்தெய்வ நூலாய் வாயுறை வாழ்த்தாய்
 உன்னைப் போலவே ஒன்பது நாமங்கொள்
 உத்தம வேதத்தை உதவினை போற்றி!
 சாதிரிமத பேதம் சற்றேனு மின்றி
 சன்மார்க்க சாதனம் சாற்றுங் குறளை
 மன்னுல குய்ய மலர்ந்தனை போற்றி!
 இனிய தமிழ்மொழி இலக்கிய மனைத்தின்
 உரைகல் லாயதை உரைத்தனை போற்றி!
 எந்தாய் மொழியின் இறவாப் பெருமைக்கு
 அதனையே சான்றாய் அமைத்தனை போற்றி!
 தமிழர்கள் கண்ட அகப்புற வாழ்வின்
 விளக்கமும் அதுவென விளக்கினை போற்றி!
 கடவுளைப் பணிதலே கற்றதன் பயனென

நடந்து காட்டி நயந்தனை போற்றி!
 பற்றிலாப் பரமன் பதத்தினைப் பற்றலால்
 பற்றுகள் அறுமெனப் பகர்ந்தனை போற்றி!
 வெற்றி தோல்வி விருப்பு வெறுப்பு
 வெம்மை தண்மை வீடு பிறப்பு
 இன்ப துன்பம் இருமை வகைதெரிந்து
 ஈண்டறம் பூண்ட இனத்தின் பெருமை
 உலகில் உயர்ந்ததென் றுரைத்தனை போற்றி!
 மனதுக்கண் மாசிலன் ஆதல் அனைத்தறன்
 மற்றவை பகட்டென மலர்ந்தனை போற்றி!
 அவாவை அறுத்தால் அற்றது பிறவியென்று
 ஆருயிர்க் கருநெறி அருளினை போற்றி!
 வேண்டாமை போன்ற விழுப்பொருள் வேறு
 ஈண்டில்லை யென்று இயம்பினை போற்றி!
 ஒழுக்கந் தன்னை உயிரினும் ஒம்பல்
 விழுப்பந் தருமென விளக்கினை போற்றி!
 வாய்மையே அறத்தின் தாயக மென்று
 வாழ்வுக் குய்நெறி வழங்கினை போற்றி!
 இன்ன செய்தார்க்கும் இனியவை செய்தவே
 சான்றோர் குணமெனச் சாற்றினை போற்றி!
 கற்பன வெல்லாம் கசடறக் கற்றபின்
 நிற்குக அதற்குத் தக்கவா றென்ற
 அற்புத வாக்கியம் அருளினை போற்றி!
 யான்என தென்னுஞ் செருக்கிலா ஒருவனை
 வாணோரும் வாழ்த்துவர் என்றனை போற்றி!
 பண்பொடு வாழ்ந்தால் மன்பதை முழுதும்
 அன்பொடு மதிக்குமென் றறைந்தனை போற்றி!
 கண்கருத் தொத்த காதலின் சிறப்பை
 எண்ணரும் முறையில் இயம்பினை போற்றி!
 அறநெறி ஒழுகும் இல்லறத் தார்க்கு

பிறநெறி வேண்டாமென் றுரைத்தனை போற்றி!
 மங்கலமாக மாந்தர் வாழ் வமையவும்
 செங்கோ லாட்சி செழிப்புற் றோங்கவும்
 எக்காலத் திற்கும் பொருந்திடும் தன்மையில்
 எந்தாட் டினரும் ஏற்கும் முறையில்
 அரசியல் இலக்கணம் அமைத்தனை போற்றி!
 அன்பே இன்பம்; அன்பே உயிர்நிலை
 அன்பிலா ரெல்லாந் தோலினாற் போர்த்த
 என்புபோல் வாரென் றியம்பினை போற்றி!
 நெஞ்சத் துறவிலா வஞ்சத் துறவால்
 எஞ்சுவ திழுக்கென் றியம்பினை போற்றி!
 சமணம் பௌத்தம் சைவம் முதலாம்
 எம்மதத் தினர்க்கும் சம்மத மாக
 நான்மறைச் சாரம் நவின்றனை போற்றி!
 இன்பமே தானாம் இறையே போற்றி!
 அன்பிற் குறைவிடம் ஆனாய் போற்றி!
 அறத்திற் கணியாய் அமைந்தாய் போற்றி!
 பொறுமைக் குதாரணம் ஆனாய் போற்றி!
 துறவே வடிவாய்த் துலங்கினாய் போற்றி!
 முப்பால் அருளிய முனிவனே போற்றி!
 ஒப்புயர் வில்லாப் புலவனே போற்றி!
 ஆரணம் அருளிய அண்ணலே போற்றி!
 பூரண போற்றி! புண்ணிய போற்றி!
 போற்றி! வள்ளுவநின் பூங்கழல் போற்றி!
 போற்றி! போற்றிநின் திருக்குறள் போற்றி!

ஸ்ரீ இராமகிருஷ்ணர் அர்ச்சனைமாலை

கங்கை நதிபாய் வங்குஞ் செழிக்கவும்,
இராமா னந்தனாங் கிராமத் தலைவனின்
தீச்செய லதனால் திரைப்பூ ரிழந்த
திருவைக் காமார்ப் புகுர்பெற் றுய்யவும்,
காண்பா ரின்றியும் காப்பா ரின்றியும்
பன்னாள் ஈண்டுப் பட்டினி உற்றேன்
கொண்டுபோ என்னை நின்மனைக் கென்ற
ரகுவீரர் மீது இடையறா அன்புகொள்
குதிராம் சட்டஜீ குலமது தழைக்கவும்,
சந்திர மணியின் இல்லஞ் சிறக்கவும்
வந்தவ தரித்த வரதனே போற்றி!
தற்சிறப் பிழந்தே தாழ்வுற் றிருந்த
கற்பக பரதம்நற் கதிதனைப் பெற்றிட
உற்பவித் திட்ட உத்தமா போற்றி!
பிறந்ததும் வாழ்வின் முடிவைத் தெரிதர
நீறு பூசிய நின்மலா போற்றி!
காசினி புரக்கக் காயாவி லமர்ந்த
கார்வண்ண மேனியன் கருணையை விளக்க
கதாதரப் பெயரே சூடினை போற்றி!
சிறுவய ததனில் துறவிகள் தமது
உறவின் பெருமை உணர்ந்தனை போற்றி!
சிவராத் திரியன்று சிவஞாக நடித்து
பவசமா தியால்மெய் மறந்தனை போற்றி!
ராசமணிப் பேர் ராணியின் கொடையால்
தக்கணைஸ் வரத்தில் தனிச்சிறப் புற்ற
முக்கணி கோயிலில் அர்ச்சக ராகி
புகழிழந் திருந்த பூசகர் தொழிற்கு
புனிதமும் பெருமையும் அளித்தனை போற்றி!



ஸ்ரீ இராமகிருஷ்ணர்

1836 — 1886

பவதா ரணிபதம் புகலாய்க் கொண்டு
 நவமான சித்திகள் நண்ணினை போற்றி !
 அதேகேசுத் திரத்தில் அரும்பெருந் தவங்கள்
 பன்னீ ராண்டு பயின்றதன் பயனாய்
 மன்பதைக் குய்நெறி மலர்ந்தனை போற்றி !
 பெண்ணுடை யுடுத்துப் பெண்போல் நடந்து
 கண்ணன் காதலில் ராதையாய் வாழ்ந்து
 பிரேமையின் மகிமை விளக்கினை போற்றி !
 ஆண்டாள் அடிமைத் திறந்தனை உணர்த்த
 அனுமனாய் இராமனை அடைந்தனை போற்றி !
 சிங்கவா கினியமர் ஜெயராம் பட்டியில்
 இராமச் சந்திர மஹோபாத் யாயரின்
 அருந்தவப் பேற்றால் வருந்திரு வான
 சாரதா மணியைத் தாரமாய்க் கொண்டு
 'பவன் பிரம்மசாரி பான்மொழி கன்னி'
 எனும்பழ வாக்கின் இலக்கிய மிதுவென
 இல்லறம் துலக்கிய இறையே போற்றி !
 சுகதர் மணியாம் சாரதா தேவியை
 ஜெகதாம் பிகையாய் சிரத்தை யோடேத்தி
 சோடசி பூஜை புரிந்தனை போற்றி !
 தோதா புரியாம் துறவி தன்னையும்
 மாதா வான பைரவி யாரையும்
 குருவாய்ப் பேணி குருவாய் அவர்க்கும்
 அரும்பெரும் உண்மைகள் அருளினை போற்றி !
 வித்தையில் ஒப்பிலா விவேகா னந்தன்
 பத்தியில் முதிர்ந்த பிரம்ம னந்தன்
 சக்தி உபாசனும் சாரதா னந்தன்
 சூத்த யோகியாம் சிவானந்த வள்ளல்
 புத்தியிற் சிறந்த அபேதா னந்தன்

பணிபுரி ராம கிருஷ்ண னந்தன்
 துரியா னந்தன் பிரேமா னந்தன்
 எழுத்தறி வற்றும் ஏவலே புரிந்தும்
 பழுத்த ஞானியாம் அற்புதா னந்தன்
 எனும்பல உத்தம சீடரத் னங்களை
 ஏற்றருள் சுரந்த ஏந்தலே போற்றி!
 அன்னார் மூலம் அவனி யெங்கும்
 பாரத நாட்டின் பாரமார்த் திகத்தைப்
 பரப்புதற் கிசைந்த பகவனே போற்றி!
 சியாமப் புகூரிலும் காசிப் பூரிலும்
 வாழ்ந்த காலத்தில் வரையறை வின்றி
 வள்ளல்போல் ஞானம் வழங்கினை போற்றி!
 வாய்பேச முடியா வருத்தமுற் றிருந்தும்
 நோயின் கொடுமையை நோக்கா தன்பர்க்குத்
 தாய்போற் கருணை காட்டினை போற்றி!
 வேதம் ஆகமம் உபநிஷத் கீதை
 இதிகாசம் புராணம் எல்லா வற்றிலும்
 அடங்கிய தத்துவம் அனைத்தையும் எவரும்
 அறியும் வண்ணம் அற்புத முறையில்
 உபகதை மூலம் உரைத்தனை போற்றி!
 சரியை கிரியை சாற்றிடும் யோகம்
 உரியநல் ஞானம் எனும்பாதை நான்கையும்
 அனுஷ்டானந் தன்னால் அருளினை போற்றி!
 சைவம் வைணவம் சாக்தம் கிறிஸ்தவம்
 இஸ்லா மாகிய எல்லா மதங்களின்
 உண்மையைச் சாதனை உறுதியால் கண்டு
 சமரஸம் அருளிய சகத்குரு போற்றி!
 சாமியின் பேரால் சண்டையை மூட்டிப்
 பூமியைக் கெடாதீர் என்றனை போற்றி!

அத்வைதம் துவைதம் விசிப்டாத் துவைதம்
 எனும்வாதம் வினென் றியம்பினை போற்றி!
 சகுண நிர்க்குணச் சண்டையை விடுத்து
 பக்தி செய்வீரெனப் பகர்ந்தனை போற்றி!
 இக்கலி யுகத்தில் இறைநாம ஜெபமே
 இனிய சாதனையென் றுரைத்தனை போற்றி!
 சாதனை யற்ற சாஸ்திரப் படிப்பால்
 ஆவது வாதென் றறைந்தனை போற்றி!
 பெண் ஆண் அலியெனும் பெற்றிய போற்றி!
 கண்ணனோ டொன்றிய ராமனே போற்றி!
 அன்னையும் அப்பனும் ஆனாய் போற்றி!
 தன்னிக ரில்லாத் தற்பரா போற்றி!
 சச்சி தானந்த சற்குரு போற்றி!
 போக்கு வரவிலாப் பொருளே போற்றி!
 வாக்கும் மனமும் கடந்தாய் போற்றி!
 பக்தனே போற்றி! பகவனே போற்றி!
 முத்தனே போற்றி! முதல்வனே போற்றி!
 சின்மய போற்றி! நின்மல போற்றி!
 விமலா போற்றி! வித்தகா போற்றி!
 ஸ்ரீராம கிருஷ்ண தேவனே போற்றி!
 போற்றி! போற்றிநின் பொன்னடி போற்றி!
 போற்றி! போற்றிநின் பொன்னருள் போற்றி!



அன்னை சாரதாதேவி அர்ச்சனைமாலை

கங்கை நதிபாய் வங்குஞ் சீர்பெற
சிங்கவா கினியமர் ஜெயராம் பட்டியில்
இராமச் சந்திர மகோபாத் தியாயரின்
அருந்தவத் துதித்த அம்பிகை போற்றி !
மஹாபதி விரதையாம் லோபா முத்திரை
சீதை சாவித்திரி திலகவதி எனும்
மாதர சிகளால் மகிமை பொருந்திய
பாரத நாட்டின் பழம்பண் புக்கோர்
உதாரண மாய்வந் துதித்தனை போற்றி !
சாரதை யென்னும் தனிப்பெயர் தாங்கி
பாரெங்குங் கீர்த்தி படைத்தனை போற்றி !
காளி யன்பிற் கரைந்து . நின்ற
கதாதர நாமக் கடவுட் பித்தர்க்குத்
தாயுஞ் சேயுந் தாரமு மாக
ஓயாச் சேவை உவந்தனை போற்றி !
தக்ஷணேஸ் வரத்தவர் தவம்புரி காலே
பக்தி சாதனைகள் பற்பல பயின்றே
மெத்தவுஞ் சித்தி மேவினை போற்றி !
பத்தா வானஅப் பரம ஹம்ஸரை
அர்த்த நாரீஸ்வர ராக்கினை போற்றி !
அன்னார் அருளிய அளப்பரு ஞானத்தைப்
பின்னாள் பலர்க்குப் பிறவிநோய் தீர
வள்ளல் போலள்ளி வழங்கினை போற்றி !
கன்னிகை யாகக் கடுத்தவங் காத்தும்
உன்னத நெறிநில் உத்தமப் புதல்வரை
மன்னுல குய்ய வளர்த்தனை போற்றி !
வேந்தர்க்கும் வேந்தாம் விவேகா னந்தர்க்கும்



அன்னைசாரதாதேவியார்

1853 — 1920 122743

சாந்த சொரூபியாம் சாரதா னந்தர்க்கும்
அந்தமில் ஆற்றல் அருளினை போற்றி!
அறநெறி வழுவா அகோர மணியுடன்
துறவிற் சிறந்த கௌரி தாசியும்
கோலப் மாவும் யோகி யம்மையும்
மார்கறெற் நோபிள்போல் மங்கையர் பலரும்
தெய்வமாய்ப் பணிந்த தேவியே போற்றி!
பண்டிதர் பாமரர் பாலர் விருத்தர்
பெண்கள் ஆண்கள் எனும் பிரிவின்றி
மன்பீதை முழுதையும் மக்களாய்க் கருதி
அன்னிய மென்பது அணுவு மின்றி
அன்புடன் காத்த அன்னையே போற்றி!
தன்பெருமை யறியாத் தனிப்பெரு மாட்டி
உன்பெருமை எனியேற் குரைத்தற் கரிதாம்
பூரண யோகியாம் ராம கிருஷ்ணரே
நாரணி யெனப்பணி நாயகி போற்றி!
தையே வடிவாந் தாயே போற்றி!
பொறுமைக் கணிகலம் ஆனாய் போற்றி!
துறவியர் தமக்கோர் துணையே போற்றி!
நல்லவர் விரும்பும் நட்பே போற்றி!
பொல்லா வினைகள் அறுப்பாய் போற்றி!
அம்மையே ஒப்பிலா அரும்பொனே போற்றி!
இம்மைச் சுகங்கள் ஈவாய் போற்றி!
அம்மைப் பயனையும் அளிப்பாய் போற்றி!
ராஜரா ஜேஸ்வரி ரஞ்ஜனி போற்றி!
நாத ரூபிணி நடேஸ்வரி போற்றி!
மகா லக்ஷ்மி மஹேஸ்வரி போற்றி!
திரிபுர சுந்தரி தீக்ஷிதா போற்றி!
காத்யா யனியே கல்யாணி போற்றி!
ஆதி சக்தியாம் ஆரணி போற்றி!

விமலையே போற்றி! வித்தகி போற்றி!
சங்கரி போற்றி! சாம்பவி போற்றி!
சுந்தரி போற்றி! சுதந்தரி போற்றி!
மாதவி போற்றி! மனோன்மணி போற்றி!
சிற்பரை போற்றி! சிவையே போற்றி!
பார்வதி போற்றி! பகவதி போற்றி!
வல்லபி போற்றி! வாணியே போற்றி!
பைரவி போற்றி! பவானி போற்றி!
பூரணி போற்றி! புராதனி போற்றி!
காரணி போற்றி! கௌரியே போற்றி!
பழமையே போற்றி! புதுமையே போற்றி!
அழகே போற்றி! அணியே போற்றி!
கண்ணே போற்றி! கருத்தே போற்றி!
விண்ணே போற்றி! மணியே போற்றி!
அன்பே போற்றி! ஆர்வமே போற்றி!
இன்பமே போற்றி! இனிமையே போற்றி!
போற்றி! போற்றி! நின் பூங்கழல் போற்றி!
போற்றி! போற்றி! நின் பொன்னருள் போற்றி!
சரணம் சரணம் சாரதா மணியே!
சரணம் சரணம் சற்குரு தேவி!
சக்தி ஒம்சக்தி சுத்த சக்திஓம்
சக்தி ஒம்சக்தி சுத்த சக்திஓம்.



சுவாமி விவேகானந்தர்

1863 — 1902

சுவாமி விவேகானந்தர்

அர்ச்சனைமாலை

கங்கை நதிபாய் வங்கநன் னாட்டின்
கவின் நகரான கல்கத் தாவில்
புத்தரின் வாழ்வின் புனிதத் தன்மையை
நித்தமும் நமக்கு நினைவூட்டத் தக்க
தர்க்க சரணரின் தனிப்பெருந் துறவால்
மிக்கப் புகழடை தத்தர்தம் குலத்தில்
விஸ்வ நாதரின் விசேட புண்ணியமும்
காசியில் எழுந்தருள் வீரேஸ் வரரிடம்
அத்தை முறையுள்ள உத்தமி மூலம்
புவனேஸ்வரி கோரிய புனித வரமும்
பொருந்தியே கொணர்ந்த புங்கவ, போற்றி !
ருதிரோற் காரி மார்஑ழித் திங்களில்
சாத்வீக வேளையில் சந்திர ஹோரையில்
ஆத்மீக வாழ்விற்கோர் அணியென விளங்கி
அவதரித் திட்ட அண்ணலே போற்றி !
சித்த ருலகந் தனைவிட் டிவர்ந்து
நரேந்திர னென்னும் நாமத்தைத் தாங்கி
நானிலந் தீண்ட நயந்தனை போற்றி !
வளரும் பயிரை முனையிலே தெரியுமென
இளமையில் கற்பவை எளிதிற் கற்றே
மும்மொழிப் புலவனாய் விளங்கினை போற்றி !
விஞ்ஞானத் தோடு மெய்ஞ்ஞானம் கூட்டும்
தத்துவம் யோகம் தர்க்கம் சங்கீதம்
பக்தி சாதனைகள் பற்பல பயின்றே
மெத்தவுஞ் சித்தி மேவினை போற்றி !
வாழ்வின் வழியை விளக்கும் வயதாம்

சுவாமி விவேகானந்தர்

1891 - 1891


ஈரெட் டாண்டில் ஈசப் பித்து
 இதயத்தை வாட்ட இரவு பகலாய்
 இறை தரிசனம் பெற் றிறையைக் காட்டும்
 குருவைத் தேடி அலைந்தனை போற்றி !
 பிரம சமாஜத்தின் பேச்சில் மயங்கி
 விக்ரஹ வழிபாடு வெறுத்தனை போற்றி !
 தாய் மாமனான ராம்தாசர் வாக்கால்
 தக்ஷணேஸ் வரத்தமர் தயாளன் பெருமை
 தன்னைக் கேட்டு மகிழ்ந்தனை போற்றி !
 முன்னூழ் கூட்டும் நன்னூள் வரவே
 அன்னா ருடனம் மகானிடஞ் சென்று
 சென்னியி லவர்தாள் சூடினை போற்றி !
 பரம ஹம்ஸரின் பரிச தீக்ஷையால்
 பகரொணு அனுபவம் பெற்றனை போற்றி !
 தரய அன்னை சாரதா மணியின்
 சேயாய் ஒழுகி அத்தேவியின் மகிமை
 நேயர்கள் தமக்கெடுத் தோதினை போற்றி !
 ஸ்ரீராம கிருஷ்ணர் சமாதி யுற்றபின்
 அன்னார் அளித்த அளப்பரும் ஞானத்தை
 அன்னை மூலம் அருந்தினை போற்றி !
 கன்னி முனையில் கடுந்தவம் புரிகையில்
 நீகொண்ட விரதமும் நீணிலங் காக்குமத்
 தாயிடம் நீயன்று கோரிய வரங்களும்
 உன்னுவார் உளத்தை உருக்கும் ஐய !
 பின்னர்ப் பாரதத்தில் நிகழ்பவை யனைத்தும்
 தேவியின் அருளால் தெரிந்தனை போற்றி !
 விவேகானந்த னும் வீறுடைப் பெயருடன்
 அன்னையின் ஆசியோ டமெரிக்கா சென்று
 அவனிக் கருள்நெறி விளக்கினை போற்றி !

சிக்காக் கோவில் செய்த கர்ஜனையால்
 பாரத நாட்டின் பரமார்த் திகத்தைப்
 பாருல கறியச் செய்தனை போற்றி !
 அப்பெருந் தொண்டு அவனியில் நிலைபெற
 ஒப்பிலாச் சங்கம் நிறுவினை போற்றி !
 பத்தாண் டெல்லைக்குள் பலர்பல நூற்றாண்
 டெடுக்கும் பணியை முடித்தனை போற்றி !
 ஓயாச் சேவையால் இளைத்த உடலை
 நீயாய் விரும்பி நினைத்த வண்ணமே
 சுக்கிர வாரத்தில் சுபவேளை பார்த்து
 சஹஸ்ரார ஜீவாத்ம பரமாத்ம ஐக்கியந்
 தன்னை விளக்கும் சம்ஹிதை ஓதி
 காளி தேவிக்கு ஸக்ரூ ஹோமத்துடன்
 விசேட பூஜை விரும்பியே செய்தபின்
 தீர்க்க சமாதியால் துறந்தனை போற்றி !
 சப்த ரிஷிகளில் ஒருவ ரிவரென
 உத்தம குருவால் உரைத்திடப் பெற்ற
 சித்தனை யெங்கள் செல்வமே போற்றி !
 அவதார மூர்த்தியாம் ஸ்ரீஇராம கிருஷ்ணரே
 சிவமெனத் தொழுத செம்மலே போற்றி !
 புவனேஸ்வரி மகிழ் புதல்வா போற்றி !
 சாரதை வளர்த்த சதுரா போற்றி !
 வங்கம் ஈந்த சிங்கமே போற்றி !
 நவபா ரதத்தின் நபியே போற்றி !
 அவனிக்கு ஞானம் அருளினாய் போற்றி !
 நாதாந்த யோகியே நம்பனே போற்றி !
 வேதாந் தத்தின் விளக்கே போற்றி !
 சித்தாந் தத்தின் சிறப்பே போற்றி !
 அத்து விதத்தின் அணியே போற்றி !
 நிஷ்கா மியத்தின் நிறையே போற்றி !

அறிவுக் குறைவிடம் ஆனாய் போற்றி!
ஆற்றலின் ஊற்றாய் அமைந்தாய் போற்றி!
அன்பர் பணிக்கோர் அரணே போற்றி!
அப்பனே ஒப்பிலா மணியே போற்றி!
சற்சனர் சங்கத் தலைவா போற்றி!
சச்சிதா னந்த சற்குரு போற்றி!
மாசிலா விவே கானந்தனே போற்றி!
முத்தனே போற்றி! முனிவனே போற்றி!
போற்றி! போற்றி! நின் பூங்கழல் போற்றி!



உ



ஸ்ரீ யோகர் சுவாமி

1872 — 1964

யோகர் சுவாமி அர்ச்சனைமாலை

சிவனொளி பரவும் சீர்மிகு இலங்கையில்
பவவினை தீர்க்கும் பரம வைத்தியர்
பார்ப்பதற் கிலையெனும் பெருங்குறை தீர,
மைசூர் விட்டு இவ்வூர் வந்த
கடையிற் சாமியாங் கடவுட் பித்தனார்
நடையிற் காட்டி நாட்டில் பரப்பிய
பிரம்ம ஞானப் பெருநிதி யதனை,
அருமைத் துறவி அற்புத சித்தன்
நல்லூர்க் கந்தன் நற்கருணை பெற்றோன்
செல்லப்ப சாமி சேமித்து வைக்க,
வள்ளல்போ லதனை வாரி வழங்க
மாவையம் பதியில் மாண்புற வாழ்ந்த
அம்பல வாணர் அருந்தவத் துதித்த
ஒருதனி மகனும் உத்தம போற்றி!
சின்னாச்சி யம்மையார் சீருடன் பெற்ற
செல்வனே! எங்கள் சிவனே! போற்றி!
மகா யோகியென்று மண்ணுல கேத்தும்
அரவிந்தர் தோன்றிய ஆங்கிரச ஆண்டில்
வைகாசித் திங்கள் புதன் வாரத்தில்
இடப லக்கினமும் அவிட்ட நட்சத்திரமும்
உடன் பொருந்திய உத்தம வேளையில்
யோக நாதனாய் அவதரித்தனை போற்றி!
பெற்றோர் வைத்தஜிப் பெருமைதரும் பெயர்
பின்னாள் வாழ்வுடன் பிணைத்திட்ட பெற்றி
என்றென் றைக்குமோர் அதிசயம் ஐயா!
போக்கும் வரவும் புணர்வுமிலாப் பொருள்
வாக்கும் மனமும் வடிவமுந் தாங்கி

காக்குமெங் காவலனாய்க் காட்சி நல்கி
 தொண்ணூற் றேராண்டு மண்மீ துலாவி
 கற்றோர் தமக்கும் கல்லா தவர்க்கும்
 பற்றற் றவர்க்கும் பற்றுடை யோர்க்கும்
 துன்பந் துடைத்துத் துயரை விலக்கி
 இன்ப நிலையருள் இறையே போற்றி !
 இல்லற ஞானியாம் செல்லாச்சி யம்மையின்
 சொல்லரும் மகிமை துலக்கினை போற்றி !
 செல்லப்ப சாமி சொல்லிய படியே
 நல்லூர்த் தேரடி வாழ்வை விடுத்து
 கொழும்புத் துறையேகுடி யானாய் போற்றி !
 இருப்ப மரத்தடி விருப்புக் கொண்டு
 இருந்த படியமர்ந் திருந்தாய் போற்றி !
 கல்லா லின்கீழ் இருந்ததொல் காட்சியிங்
 கெல்லாருங் காண இசைந்தனை போற்றி !
 முக்திக்கும் பக்திக்கும் முதலிடம் கொடாது
 சித்தியை நாடும் மக்களின் கூட்டம்
 மெத்தவும் பெருகிப் பரவு மிந்நாளில்
 அத்தனை ! உந்தன் அத்யாத்ம சித்திகள்
 அனந்தம் ! அனந்தம் ! அற்புதம் ! அற்புதம் !
 அவற்றின் இரகசியம் அறிந்தோர் மிகச்சிலர்
 உன்னையே தெய்வமாய் வழிபட் டோரின்
 இன்னல் களையவும் இழுக்கை விலக்கவும்
 அன்னியர் எவரும் அறியா முறையில்
 ஆற்றிய சித்தியின் அளப்பருஞ் சிறப்பை
 போற்றுந் தோறுமுளம் பூரிக்கு தையா !
 என்னையும் சாட்சி யாக்கிய நின்னருள்
 ஏழேள் பிறப்பிலும் நிலைக்கும் அப்பனே !
 சிவதொண்ட னெனும் சீரிய இதழை
 பவவரு டத்து மார்கழித் திங்களில்

எவுரு முவப்ப நிறுவினை போற்றி !
 நற்சிந் தனையெனும் அற்புத நூலால்
 பெற்ற பிறவியின் பேறினை அடைய
 நற்கதி யெமக்கு நல்கினை போற்றி !
 சங்கரர் போற்றிய சன்மார்க் கத்தை
 இங்குளார் பலர் பிழையாய் விளங்கி
 வேதாந்த சித்தாந்த வேற்றுமை பேசி
 வீண்வா தஞ்செய் விற்பன ராயினர் ;
 அன்னார் தமக்கு அத்வைத நெறியின்
 உண்மையை விளக்கி ஒற்றுமை நாட்டிய
 தாய்நா டதனில் தாயுமர் னவர்போல்
 சேய்நா ட்டில் சேவை செய்தனை போற்றி !
 புத்தரும் திருமூல சித்தரும் போலவே
 “தானே தனக்குப் பகைவனும் நட்பானும்
 தானே தனக்கு மறுமையும் இம்மையுந்
 தானே தான்செய்த வினைப்பயன் துய்ப்பானுந்
 தானே தனக்குத் தலைவனு மாமே”
 எனும்பழம் பேருண்மை உணர்த்தினை போற்றி !
 “உன்னை யறிந்திடில் உனக்கொரு குறையிலை
 பின்னே பிறரிடம் பெறுவதற் கொன்றிலை ;
 உன்னுள் இருக்கும் ஒருதனிக் கடவுளே
 என்னுள் உள்ளான் எங்கும் உள்ளான்
 காலையும் மாலையும் கடவுளை வணங்கி
 இயற்கையோ டியைந்த இல்லற நெறியில்
 நல்லறம் பேணி நல்லாய் வாழுங்கள் ;
 சாமியா ராகும் ஆசையை விடுமின்
 என்னையுஞ் சாமி ஆக்கா தீர்கள்”
 இவைபோல் பற்பல இன்னுரை கூறி
 நவைதீர் வாழ்க்கை நவின்றனை போற்றி !
 ஒரு பொல்லாப்பில்லை நாமொன்று மறியோம்

எனவரும் குருவின் திருவாக் கியங்களும்
 ஓரேகருத் துடையன வெனும்பே ருண்மையை
 “சுவாமி யோகநாதன் சொல்லிய பாட்டு
 சுந்தர மான வழிதனைக் காட்டும்
 ஆவியுள் ளளவும் அமுதத்தை யூட்டும்
 அகம் பிரமாஸ்மி யெனமுடி சூட்டும்” என்
 றருமையாய் விளக்கி அருளினை போற்றி!
 பெரும்பாலும் மக்கள் கரும்பைத் தியமென
 எள்ளி நகைசெய்த செல்லப்பர் தன்னை
 சிவமாய்க் கண்டு சிவமாய்ப் போற்றிச்
 சென்னியி லவர்பதம் சிரத்தையோ டேந்திக்
 குருபக்திக் கிணையில் குன்றே போற்றி!
 குலார்ணவ தந்திரங் கூறுங் குருபக்திக்
 குலகில் உதாரணம் ஆனாய் போற்றி!

“என்னை யறிவித் தெனக்கருள் செய்தவன்
 என்னிலும் வேறலன் அன்னே யென்னும்
 என்னிலும் வேறலன் எல்லாம் வல்லவன்
 மண்ணினில் வந்தவன் அன்னே யென்னும்”

என்று குருவின் தெய்வத் தன்மையும்
 குருவும் சீடனும் ஒன்றெனும் உண்மையும்
 நன்று விளக்கிய நம்பனே போற்றி!

“தன்னொப் பாரில்லாத் தலைவன் பெருமையை
 என்னால் எழுதிக் காட்ட முடியுமோ?”

என்று சோல்வெரிப் பிரபுவின் மைந்தன்
 சாந்தன் போற்றும் சற்குரு போற்றி!
 சோப கிருது பங்குனி மாதத்தில்
 சுக்கில பட்ச ஏகாதசித் திதி
 ஆயிலியத் துடன் அணைந்திடும் வேளையில்
 ஓயாச் சேவையால் இளைத்த உடலை
 நீத்து நிர்வாணம் அடைந்தனை போற்றி!
 வேதாந்த சித்தாந்த சமரசங் கண்ட

வித்தகச் சித்தர் கணத்தைச் சேர்ந்த
 சுத்தனே அளப்பருஞ் சோதியே போற்றி!
 அன்னையும் அப்பனும் ஆனாய் போற்றி!
 தன்னிக ரில்லாத் தற்பரா போற்றி!
 அன்புட னனைத்து அருள்வாய் போற்றி!
 ஆத்திரத் தோடேசித் திருத்துவாய் போற்றி!
 இகபர சுகங்களை ஈவாய் போற்றி!
 கண்ணே போற்றி! கருத்தே போற்றி!
 விண்ணே போற்றி! மணியே போற்றி!
 விமலா போற்றி! விநாயகா போற்றி!
 யோகா போற்றி! தியாகா போற்றி!
 கோவே போற்றி! குருவே போற்றி!
 தேவே போற்றி! திருவே போற்றி!
 போற்றி! போற்றி! நிற்பொன்னடி போற்றி!
 போற்றி! புங்கவ நிற்பொன்னருள் போற்றி!



ஸ்ரீ ரமணதேவர் அர்ச்சனைமாலை

அத்தன் அடியார் அச்சுதன் அன்பர்
சித்தர்கள் யோகிகள் சீவன் முத்தர்கள்
தொன்று தொட்டு தோன்று தென்னாட்டில்
சங்கம் விளங்கித் தமிழை வளர்த்தும்
மங்கையர்க் கரசியால் சைவந் தழைத்தும்
மங்காப் புகழடை பாண்டியைச் சேர்ந்த
தெய்வச் சுழியற் சிவஸ்தலம் சீர்பெற
வையத்து வந்தவ தரித்தனை போற்றி!
சுந்தரர் பெற்ற சுகமுனி போற்றி!
அழகம்மை யார்செய் அருந்தவங் கண்டு
குழந்தை உருக்கொள் குமரனே போற்றி!
பிறந்ததும் குருட்டுப் பெண்ணுக்குப் பார்வை
திறந்தருள் சுரந்த தேவே போற்றி!
வேங்கட ராமன் எனும்பெயர் தாங்கி
ஈங்கெமை ஆட்கொள் இறைவா போற்றி!
மாலயன் காணு மலரடி எமக்காய்
ஞாலத்தைத் தீண்ட நயந்தனை போற்றி!
இதய குகையின் இருளைக் கடைய
உதய ரவிபோல் உதித்தனை போற்றி!
அங்கயற் கண்ணி அளித்த பேறதனை
எங்கட் கருள இசைந்தனை போற்றி!
அண்ணு சொன்னதை அறிவுரை யாய்க்கொண்டு
அண்ணு மலைசேர் ஐயனே போற்றி!
அருண கிரியின் ஆத்தம ஜோதியாய்
குருவாய் எழுந்தருள் குகனே போற்றி!
ஐம்பத்து நான்காண்டு அருணையில் அமர்ந்தெம்
வெம்பவந் தீர்வடி வேலனே போற்றி!



ஸ்ரீ ரமணமஹரிஷிகள்

1879 — 1950


தன்னிக ரிலாச்சனற் குமரனாய் வந்து
 முன்னுன் மறைபயில் முறைதனை விடுத்து
 கல்லாமற் கற்றதைக் காதால் கேளாற்குச்
 சொல்லாமற் சொன்னசுப்ர மண்யா போற்றி !
 சம்பந்த ராய்ச்சமண் சாய்த்தநீ பின்னர்
 எம்மதத் தினரையும் ஏற்றசீர் போற்றி !
 எம்முருக் கொண்டு எம்மொடு பழகியெம்
 மும்மலங் கடிந்தருள் முதல்வனே போற்றி !
 கருணைச் சோதி கனலும் விழியால்
 மரண் பயத்தை மாற்றினை போற்றி !
 தேவருங் காணுத் திருவடி காட்டி
 ஓவலில் சாந்தி உதவினை போற்றி !
 கல்லா லின்கீழ்க் காட்டிய காட்சியிங்
 கெல்லாருங் காண இசைந்தனை போற்றி !
 அழியாப் பொருளில் அழியா தமர்ந்தே
 விழியால் அதன்வழி விளக்கினை போற்றி !
 கற்றன ராயினுங் கல்லா ராயினும்
 அற்றனம் யாமென அடைந்தவர் தமக்குக்
 காலம் பார்த்துக் கருத்தள வாது
 சீலம் நோக்காது தீக்குணம் கொளாது
 கருணை நிழல்தந்த கற்பகம் போற்றி !
 அரசன் ஆயினும் ஆண்டி ஆயினும்
 சரிசு மானமாய்த் தன்முன் அமர்த்தி
 விரிமறை விளக்கிய வித்தகா போற்றி !
 'ஸத்திய ஸந்தன் தவராஜ சிங்கன்
 உத்தம மஹர்ஷி உக்கிர தபஸி' யென
 கணபதி முனிவராங் காவிய கண்டரால்
 வணங்கிடப் பெற்ற வள்ளலே போற்றி !
 அன்னார் சூட்டிய 'ரமண' எனும்பேர்
 மன்னுல கறிய மகிழ்ந்தனை போற்றி !

காந்தித் தொண்டில் காலங் கழித்தபின்
 சாந்தி தேடிச் சரணடைந் திட்ட
 முகவைக் கண்ண முருகனார் பாடல்
 அகமகிழ்ந் தேற்ற அண்ணலே போற்றி!
 உன்னையே கதியென் றுறுதி பூண்ட
 அன்னைக் கரும்பதம் அருளினை போற்றி!
 கிருஷ்ணன் புத்தன் கிறிஸ்து முகம்மது
 அருளிய தொன்றையென் றறைந்தனை போற்றி!
 மேற்கும் கிழக்கும் தெற்கும் வடக்கும்
 ஏற்கும் புதுவழி காட்டினை போற்றி!
 உள்ளது நாற்பது எனும்புது மறையால்
 உள்ள பொருள்தனை உணர்த்தினை போற்றி!
 கருக்குழி விழாதுநற் கதிபெற் றுய்ய
 கருக்கவழி காட்டிய சுத்தனே போற்றி!
 நினைவே உருவாய் நிமிர்ந்து நிற்கும்
 மனம்மாய் மார்க்கம் மலர்ந்தனை போற்றி!
 சித்தமாம் பொருளைத் தேர்தலே மேலாஞ்
 சித்தியென் றுணர்த்திய செம்மலே போற்றி!
 ஊனவாழ் வொழிந்து உயர்ந்த பேரின்ப
 ஞானவாழ் வருளும் நம்பனே போற்றி!
 சாந்தக் கடலாய்ச் சச்சிதா னந்தனாய்
 மாந்தரை உயச்செய் மகிபனே போற்றி!
 தானே தானுந் தத்துவ முணர்த்தி
 மோன நிலைநின்று முழுவல கிற்கும்
 ஞான நெறியருள் நாதனே போற்றி!
 உள்வெளி யற்ற உத்தமா, உனது
 உள்ளும் அசலமாய் வெளியும் அசலமாய்
 உடனிருந் தோரின் உள்ளமும் அசலமாய்
 அனைத்தும் அசைவின்றி அமைதியில் ஆழ
 ஜோதியாய் எழுந்து ஜோதியிற் கலந்தே

ஜோதிநின் சொரூபமென் றுணர்த்தினை போற்றி!
 அண்ணு மலைக்கோர் அணியே போற்றி!
 உண்ணு முலைமகிழ் மைந்தா போற்றி!
 அன்னையும் அப்பனும் ஆனாய் போற்றி!
 தன்னிக ரில்லாத் தற்பரா போற்றி!
 கண்டவர் ஐயங் களைந்தாய் போற்றி!
 வெள்ளக் கருணைப் பெருக்கே போற்றி!
 கள்வர்க்குங் கருணை காட்டினை போற்றி!
 போக்கு வரவிலாப் பொருளே போற்றி!
 வாக்கும் மனமுங் கடந்தாய் போற்றி!
 பத்தனே போற்றி! பகவனே போற்றி!
 முத்தனே போற்றி! முனைவனே போற்றி!
 கண்ணே போற்றி! கருத்தே போற்றி!
 விண்ணே போற்றி! மணியே போற்றி!
 எண்ணே போற்றி! எழுத்தே போற்றி!
 கோவே போற்றி! குருவே போற்றி!
 தேவே போற்றி! திருவே போற்றி!
 விமலா போற்றி! வித்தகா போற்றி!
 குமரா போற்றி! ரமண போற்றி!
 போற்றி! போற்றி! நிற்பொன்னடி போற்றி!
 போற்றிவேங் கடநின் பொன்னருள் போற்றி!

சுவாமி இராமதாஸர் அர்ச்சனைமாலை

நிவிர்த்தி நாதரோடு ஞானேச் வரரும்
நாம தேவரும் ஏக நாதரும்
சிவாஜி மன்னன் சிந்தையி லமர்ந்த
துக்கா ராமுடன் அவர் துணையான
சமர்த்த ராம தாசரும் தொடர்ந்தே
பக்தி நெறியைப் பரவச் செய்தபின்
மகிமை யுற்ற மகாராஸ் ஷிரத்தின்
பார மார்த்திகம் பாரெங்கும் பரவ
கன்னடம் செய்த கனபுண் ணியத்தால்
பக்தியிற் சிறந்த பழங்குடி யதனில்
பூரண யோடு அனுமன் ஐயந்தியும்
பொருந்திய நல்ல சுபவேளை தன்னில்
மன்னுயிர் உய்யவந் துதித்தனை போற்றி!
பழம் பதியான பண்டரி புரத்தில்
பாங்குற அமர்ந்தே பக்தர்க் கருளும்
விட்டலின் திருப்பெயர் வீறுடன் தாங்கி
உற்றார் உறவினர் உளம் களித்திடவே
பற்பல சாஸ்திரம் பயின்றனை போற்றி!
நாடகக் கலையில் நன்கு தேறி 122743
சமர்த்த ராம தாசரின் சரிதையில்
அப்பெரியா ராக வேடந் தாங்கி
மெத்தவும் கீர்த்தி எய்தினை போற்றி!
இளம்வய ததனில் அச்சிறு அனுபவம்
பசுமரத் தாணி பதிந்தாற் போல
பின்னாள் வாழ்வைப் பிரசித்தம் செய்ய
முன்னறி குறியாய்ப் பெற்றனை போற்றி!
காகப் பித்தும் காணிப் பித்தும்



சுவாமி இராமதாசர்

1884 — 1963

காமப் பித்தும் மலிந்த இக்கலியில்
ஈசப் பித்து உளத்தை வாட்ட
பெற்ற தந்தையாம் பால கிருஷ்ணரையே
உற்ற குருவாய் ஏற்றனை போற்றி !
அன்னார் அருளிய உபதே சத்தை
அல்லும் பகலும் சாதனை செய்தே
உளப்பரும் சித்தி எய்தினை போற்றி !
மனக்கூட்டி னின்றும் உயிர்க்கிளி யானது
கனவிலும் நனவிலும் ராமா எனக்கூவ
எளிய இனிய தாசராய் மாறி
எங்கும் அந்த ராமனே கண்டு
எல்லாம் ராமன் செயலென உணர்ந்து
கன்னிமுனை யிருந்து கயிலை வரைக்கும்
புண்ணிய யாத்திரை செய்தனை போற்றி !
அருணா சலத்தில் அப்பன் ரமணரின்
ஆசி பெற்று அருந்தவம் புரிந்து
ஆத்ம சாதனம் அடைந்தனை போற்றி !
பெற்ற அனுபவம் பிறர்க்கும் பயன்பட
ஆங்கிலந் தன்னில் அருளினை போற்றி !
உன்னையே கதியென் றடைக்கலம் புகுந்த
அன்னை கிருஷ்ண பாயாம் பக்தையின்
ஆர்வந் தீர ஆச்சிரமம் அமைத்தே
அமைதி தேடி வந்தடை அன்பர்க்கு
ஆனந்தம் அளிக்க இசைந்தனை போற்றி !
அவனியின் பற்பல திசைகளி லிருந்தே
ஆனந்தாச் சிரமம் வந்து சேரும்
வசதிகள் இல்லாப் பக்த கோடிகட்கு
அருளது பாலிக்க திருவுளங் கொண்டு
உலக யாத்திரை உவந்தனை போற்றி !
“நன்மையும் செல்வமும் நானும் நல்குமே
தேசிய நாலகர் . . .

திண்மையும் பாவமும் சிதைந்து தேயுமே
ஜென்மமும் மரணமும் இன்றித் தேயுமே
இம்மையே ராமவென் றெழுத் திரண்டினால்”
என்ற கம்பன் மணிவாக் குக்கோர்
இணையில் உதாரணம் ஆனாய் போற்றி !
நானிலம் உய்ய நாற்பது ஆண்டாய்
நற்றவம் செய்து நலிந்த உடலை
ஆடிப் பூரத்தை அடுத்த நன்னாளில்
குருவாரத் தோடு கருட பஞ்சமியும்
பொருந்திய உத்தம சுபவேளை தன்னில்
உதறித் தள்ளி உயர்வுறு சமாதியாம்
கடைசி லீலை காட்டினை போற்றி !
பரந்தஇவ் வுலகில் ‘பப்பா’ என்றால்
பகவா ! உன்னையே குறிந்திடும் அன்றோ
இக்கலி யுகத்தில் இறைநாம ஜெபமே
இணையில் சாதனையென் றியம்பினை போற்றி !
அப்பனே ! ஒப்பிலா மணியே போற்றி !
அடியார்க் கமுதம் ஆனாய் போற்றி !
அன்பருக் கென்றும் இனியாய் போற்றி !
அளப்பரும் கருணை நிதியே போற்றி !
ஆனந்த சாகரத் தமுதே போற்றி !
ஆனந்தாஸ் சிரம குருவே போற்றி !
இன்பமும் துன்பமும் கடந்தாய் போற்றி !
ஈறிலாக் கருணைவா ருதியே போற்றி !
உள்ளத் துள்ளே உறைவாய் போற்றி !
ஊமைக் கெழுத்தறி வித்தாய் போற்றி !
எம்மை யாண்ட இறைவா போற்றி !
ஏகமனே கமாய் இருந்தாய் போற்றி !
ஐயந் தவிர்த்தெமை ஆண்டாய் போற்றி !
ஒன்றிய மனந்தொறும் நின்றாய் போற்றி !

ஓங்கா ரத்தின் ஒளியே போற்றி !
ஒளவியம் பெருமை அழிந்தாய் போற்றி !
சுருணைக் கிருப்பிடம் ஆனாய் போற்றி !
சச்சிதா னந்த சற்குரு போற்றி !
சமரசம் வளர்த்த ஜகத்குரு போற்றி !
அழகா போற்றி ! அமலா போற்றி !
விமலா போற்றி ! வித்தகா போற்றி !
ஸ்ரீராம தாச குருவே போற்றி !
வாழ்க வாழ்க நின்மலர்ப் பாதம்
வாழ்க வாழ்க நின்பதம் அடைந்தோர்
வாழ்க ஆனந்தம் ஈந்திடும் ஆச்சிரமம்
வாழ்க வாழ்க வையகம் எல்லாம்.



சுவாமி சிவானந்தர் அர்ச்சனைமாலை

பத்தமடை தனிற் பார்வதி தனக்கு
உத்தம மகனாய் உதித்தனை போற்றி!
தாசில் தாராந் தவமுடை வெங்குவின்
மாசிலா மணியாய் வந்தனை போற்றி!
அப்பைய தீட்சிதர் ஆண்ட நல்மரபில்
குப்புச் சாமியாய்க் குலவினை போற்றி!
அன்னவர் ஆத்மாவே உன்னுட லுற்றதாய்
மன்னுல கேத்த மன்னினை போற்றி!
தந்தையைப் போலே நளரா முறையில்
சிந்தையில் சிவசுரு வைத்தனை போற்றி!
சின்ன வயசில் சிவநாம ஜெபத்தை
உன்னத நெறியா யுணர்ந்தனை போற்றி!
திருச்சியை அடைந்து திறமுடன் கற்றே
மருத்துவ நூல்பயில் மருந்தே போற்றி!
மக்க ஞடற்பிணி மாற்றுந் தொழிலில்
மிக்கவுஞ் சித்தி யடைந்தனை போற்றி!
சிங்கப்பூரிலும் செம்பிலா னிலும்
எங்கும் கீர்த்தி எய்தினை போற்றி!
தன்னளி கொண்டு தாய்போற் பேணி
புண்ணியவான் பட்டம் பெற்றனை போற்றி!
விவேகா னந்தரின் வீரகர்ச் சனையால்
விவேக வைராக்கிய முற்றனை போற்றி!
பகவான் ரமணரின் பார்வை பெற்றபின்
சுகவாழ்வு துறந்த சுத்தனை போற்றி!
சிவநாமத் துடன் சேவையி லிறங்கி
நவமான சித்திகள் நண்ணினை போற்றி!
பவப்பிணி போக்க பத்திரிநாத் செல்லும்,
தவத்தினர்க் குடற்பிணி தவிர்க்கும் நோக்கால்
சுவர்க்காஸ் ரமசேவை சுமந்தனை போற்றி!
அஷ்டாங்க யோகம் அனைத்தையும் பயின்று



சுவாமி சிவானந்தர்

1887 — 1963

இஷ்ட சித்திகள் எய்தினை போற்றி !
வேதம் ஆகமம் வேறுள கலையெலாம்
ஓதும் முறைகளில் ஒப்பிலாய் போற்றி !
எம்மதத் தினரும் ஏற்றிடும் முறையில்
எம்மதக் கொள்கை இயம்புவாய் போற்றி !
வசிட்டர் தொடக்கம் வள்ளலார் வரைக்கும்
விள்ளரும் ஞானிகள் விளம்பிய வெல்லாம்
தெள்ளித் தந்தருள் தேவே போற்றி !
பகவத் கீதையின் பாதை நான்கினையும்
சகமுழு தறியச் சாற்றினை போற்றி !
சரியை கிரியை சாற்றிடும் யோகம்
உரியநல் ஞான மெனும்படி நான்கையும்
சரிவர விளக்கும் சைவனே போற்றி !
ஆதி சங்கரர் ஆரிய மொழியில்
ஓதிய தெல்லாம் உலகு நன்கறிய
ஆங்கிலந் தன்னில் அருளினாய் போற்றி !
ஆனந்தக் குடரில் அடியரோ டுறைந்து
ஞானம் பொழியும் நாதனே போற்றி !
அன்புடன் வந்து அடைக்கலம் புகுவோர்
துன்பந் துடைக்கும் துரையே போற்றி !
தன்னை யடைபவர் தாளினை தொடுமுன்
அன்னவ ரடிபணி அண்ணலே போற்றி !
இருளிடர் போக்கும் இரவிபோ லிருந்துங்
குருவெனுஞ் செருக்கிலாக் குணமே போற்றி !
தெய்வ நெறியாந் திருக் கழகத்தால்
உய்வழி உலகுக் குணர்த்தினை போற்றி !
அத்தனே போற்றி ! அழகனே போற்றி !
முத்தனே போற்றி ! முதல்வனே போற்றி !
பத்தனே போற்றி ! பகவனே போற்றி !
வித்தனே போற்றி ! விமலனே போற்றி !
சித்தனே போற்றி ! சிவானந்த போற்றி !
போற்றி ! போற்றிநின் பூங்கழல் போற்றி !

அன்னை கிருஷ்ணபாய் அர்ச்சனைமாலை

மன்னன் சிவாலியின் மகத்தான சேவையால்
உன்னத நிலைபெறும் உத்தம நாட்டில்
சக்குபா யாலும் சாந்தபா யாலும்
மிக்க புகழடை மஹராஷ் டிரத்தில்
முந்திய பெருமை பிந்துறும் முறையில்
வந்தவ தரித்த சுந்தரி போற்றி!
சோப கிருதுவில் சுபகன்னித் திங்களில்
சோபை விளங்கத் தோன்றினை போற்றி!
துன்புறும் மக்கள் தொகுதிக் குதவ
அன்புருக் கொண்டவ தரித்தனை போற்றி!
பிறந்த உடனே சிறந்த துறவியின்
உறவினைப் பெற்ற உத்தமி போற்றி!
வளரும் பயிரை முனையில் தெரியுமெனும்
வாக்குக் கிணங்க வளர்ந்தனை போற்றி!
பத்தாம் ஆண்டில் பிதாவின் பிரிவால்
சித்தவை ராக்கிய முற்றனை போற்றி!
பதினமூன் றளவில் பத்தாவை யடைந்து
பதிவிரதா தர்மம் விளக்கினை போற்றி!
இருபதாம் வயதில் இறப்பின் மாண்பைக்
குருமூலம் அறியக் கோரினை போற்றி!
ஈசப் பித்து இதயத்தை வாட்ட
பாசங்க ளெல்லாம் விடுத்தனை போற்றி!
சித்தா ரூடர் சிவநாமம் அருள
பக்திசா தனைகள் பயின்றனை போற்றி!
அத்தவத் தானும் அமைதி கிட்டாமையின்
உத்தம குருவைத் தேடினை போற்றி!
தென்கள் னடஞ்செய் சிவபுண் ணியத்தால்



அன்னை கிருஷ்ணபாய்

1903 —

உன்னத மாய்வந் துலகின் இருள்கடி
முனிராம தாசரின் முளரித்தா ளடைந்து
இனித்துய குருநிலை எய்தினை போற்றி!
அன்னவர்க் கன்னையாய் அருங்கினி லமர்ந்தே
பன்னருஞ் சேவை புரிந்தனை போற்றி!
மன்பதை முழுதையும் மக்களாய்க் கருதி
உன்செல்வர் பாசம் உதறினை போற்றி!
சின்னக் குணமுடைச் சிறுநெறி யாளரால்
இன்னல்கள் பற்பல எய்தினை போற்றி!
இன்னு செய்தார்க் கினியவே செய்வதில்
தன்னிக ரில்லாத் தற்பரை போற்றி!
ஓதா துணர்ந்த மூதறி வுடனே
கீதை யோதுநிஷ் காமிய கர்மப்
பாதையை வாழ்வாய் விளக்குவாய் போற்றி!
ஆதர வில்லா ஹரிசனங் கட்டு
மாதா வாய்ப்பணி புரிவாய் போற்றி!
ஆனந்தாஸ் ரமமாம் அருள் நிலையத்தில்
ஞானமழை பொழி நாயகி போற்றி!
தன்பெருமை யறியாத் தனிப்பெரு மாட்டி.
உன்பெருமை எவர்க்கும் உரைத்தல் அரிதாம்
ஓயாக் கவலையால் உளம் நைந்துருகிச்
சேய்போல் வந்துன் சேவடி யடைந்து
நீயே கதியென நிற்கு மன்பர்தந்
தாயே! கிருஷ்ண பாயே போற்றி!
அன்பே போற்றி! அழகே போற்றி!
இன்பே போற்றி! இறைவீ போற்றி!
பணியே போற்றி! பயனே போற்றி!
துணையே போற்றி! தூய்மையே போற்றி!
அறிவே போற்றி! ஆற்றலே போற்றி!
நெறியே போற்றி! நிறைவே போற்றி!

குறியே போற்றி! குணமே போற்றி!
பொறையே போற்றி! போதமே போற்றி!
சங்கரி போற்றி! சாம்பவி போற்றி!
சக்தியே போற்றி! சாந்தமே போற்றி!
சித்தியே போற்றி! சிவையே போற்றி!
நாரணி போற்றி! நாயகி போற்றி!
பூரணி போற்றி! புராந்தகி போற்றி!
போற்றி! போற்றிநின் பூங்கழல் போற்றி!



122743

